

ЗВОН

Беларуская штодзённая політычна-літэратурная часопісь.
 Рукапісы павінны быць перапісаны чытальна. Апшта прынятых рукапісаў заложыць адрэдакцыі. Рукапісы назад не выдаюцца.
 Адрэс рэдакцыі і адміністрацыі:
 м. Менск, Юбілейны дом.
 Цана нумару 1 марка.

ГОД ВИДАНЫЯ І.

РЭДАКЦЫЯ адчынена штодня ад 9—12 гадз. і ад 5—7 гадз.

Цана абвестак:

за 1 радок за тэкстам . 2 м.
 шукаючым працы, за абвестку 2 м.

№ 18.

Менск, Пятніца 3 кастрычніка 1919 г.

№ 18.

Мая навука.

Мне мудрасьці кніжнай не даў Бог пазнаці,
 Мой бацька ня мог даць раскошаў такіх:

Научыся я слоў беларускіх ад маці

І дум беларускіх бяз школы і кніг.

Ад самай красы маіх дзён невяселых

Настаўнікам быў беларускі абшар;

Усходы палеткаў і гоманы ў селас

Навуку сваю мне прыносілі ў дар.

Душу акрылялі прыгожасьці сьвету,

Па гонях пад небам лунала яні,

Купалася ў сонцы вясёлай расьпятай,

Сама, як вясёлка, як казка-вясна.

І п'яная чарамі, п'яная песьняй,

Як сон заварожаны райскіх мясьцін,

Шапталі мне дзівы цвітучых прадвесняў

І песьняй лілася з паходам часін.

Бурлівая рэчка і млын гутарлівы

Адмерным разгоністым плюскатам вод

Складалі мне рытму мастацкіе зьвізы,

Параджвалі складаў раскоцісты ход.

Цяністыя бітага шляху прысады

І, у вырай лятучыя, гуляў шнуркі

Гармонію ўводзілі ў песьельным складаў,

Сачылі нягоднай зваротаў ігры.

Зялёнае поле рунючым збожжам,

Цвітучая ў сонечны цывет сенажаць

Мне песьню квяцілі ўзорам прыгожым,

Вучылі, як словы ў вянок завіваць.

Ад шопату сьпелых тианічных калосьсяў,

Ад тэлесту месьцяў узьмезжых ігоўш

Музычнае водгулле ў песьню лілося,

Злівалося з жальбамі скрыўджаных душ.

Шум бору адвечнага казкавым сказаў

Нашэптываў сумную повесьць жыцця

І песьню ў шум-гоман захопліваў разам,

Заснушыце думы будзіў з небьціця.

А сонцо, скрозь сеючы іскры па сьвеце,

Мне песьню іскрыло нябесным сьвятлом.

А вецер, што ў полі рве дзерны і сеці,

Даў волю і крыльля лунаці арлом.

Каса і сякера і цэп малацібітны

Магутную волашаў сілу далі;

Марозы і сьнегі далі гарт нязбытны

Мне песьню як зван, як пярун адлілі.

Так іншай ня знаўшы навукі і школы,

У пацёмках шукаў і знайшоў божаў дар;

Цяпер маймі скарбамі думы-саколы,

Цяпер беларускай я песьні ўладар!

Янка Купала.

Вольная Трыбуна.

Наша орыентацыя.

На Беларусі наогул тры чверці праваслаўных беларусаў і адна чверць беларусаў каталікоў. Першыя і іх інтэлігэнцыя лічаць сябе рускімі і усею душою рады далучыцца да Расіі, (толькі не бальшавіцкай). Другія разам з сваёю інтэлігэнцыяю хочуць безварункова паднасьці пад Польшчу.

Навет ня робячы плебісцыту, можна наперад сказаць яго рэзультаты. Праваслаўныя беларусы і жыды выскажуча за прылучэньне да Расіі, а каталікі за прылучэньне да Польшчы. На аснове плебісцыту Беларусь падзеліцца на дзьве няроўныя часткі. Большая адойдзе да Расіі, а меньшая да Польшчы. Граница паміж гэтымі часткамі будзе тая паласа, дзе жыве пароўні праваслаўных і каталікоў. Граница гэтая пройдзе па Гродзенскай і Віленскай губэрнях, бліжэй к захаду.

На перашкодзе гэтаму разьвязаньню пытаньня аб лёсі Беларусі стаяць жаданьня беларускіх інтэлігэнтаў патрыотаў, лік каторых з кожным днём павялічваецца і каторыя, ня глядзючы на забарону (фактычную) вясці прапанду па асьвядамленьню свайго народу, чым далей, тым большы маюць уплыў на яго.

Гэтая інтэлігэнцыя хоча бачыць Беларусь перш усяго *непадзельнаю* а затым *незалежнаю*.

Затым у інтарэсах Антанты і Польшчы, каб апошняя была досыць дужаю дзяржаваю, каторая б ізаліравала Нямецчыну ад Расіі. А сама этнографічная Польшча заслабая, каб быць перапонаяю эканамічнаму злучэньню апошніх дзвех дзяржаваў.

Значыць і беларускія патрыоты, і Польшча і Антанта будзе рабіць усе магчымае, каб плебісцыт даў непадзельнасьць Беларусі і незалежнасьць яе ад Расіі.

Цяпер пытаньне ў тым, з кім мае непадзельная Беларусь ісьці, бо можна гаварыць толькі аб нацыянальна культурнай і політычнай незалежнасьці Беларусі, а не эканамічнай. Эканамічна, як край, ня маючы ні свайго жалеза, ні вуглю ні фабрык і заводаў, Беларусь будзе ад некага залежаць.

Эканамічная залежнасьць Беларусі ад Расіі, калі б яна ў крайнім выпадку была, вельмі шкадліва для беларусаў, бо, як усім ясна, Расія сама эканамічна вельмі слабая.

Безпасрэдная эканамічная зьвязь Беларусі з Польшчаю была бы нам шкадліва ў нацыянальных адносінах, не гаворачы ўжо аб тым, што і усіх нашых эканамічных патрэб (напрыклад, у хлеб, цукры) яна ня можа здаволіць.

З намі слабымі нацыянальна і эканамічна мала лічацца.

Безпасрэдныя цесныя адносіны нашыя з Польшчаю загражаюць нам вынарадаваньнем беларусаў.

Пісьменьнік Васілеўскі ў сваёй кнізе „Літва і Беларусь“ зьвяртае увагу на тое, што беларусы асьмілююцца палякамі і катанамі, затое самі асьмілююць украінцаў і ліцьвіноў.

Ня хочучы нікога асьміляваць, мы павінны ісьці цесна з тым, хто нас не асьмілюе.

Саюз наш з Украінаю і Літваю, баронячы нас ад вынарадаваньня самы натуральны нацыянальна і карысны эканамічна. Украінская мова найбліжшая да беларускай. У нас была агульная з украінцамі дзяржаўная мова. Украінскія вучоныя даводзяць што Літоўскі Статут і другія старыя акты пісаны ў іх мове. Украіна дасць нам хлеб, цукер, мяса, жалезо, вугаль у адмену на лес. Праз Літву мы будзем мець прыступ да мора і прывозім з-заграніцы тое, чаго ня маем і не дастанем ад Украіны і Літвы.

І гістарычна мы прылучыліся спачатку да Літвы, а пасля па заваяваньню Кіева Літваю і да Украіны. Літва, Беларусь і Украіна складалі адну Літоўска-Рускую дзяржаву.

Паўна, што на нас зноў будучь насядаць з усходу і нам трэба будзе для абароны увайсці ў фэдэрацыю з чэхамі, палякамі і інш. Але ж тады гэты саюз, саюз Літвы, Бе ла

русі і Украіны з аднаго боку з Польшчаю і інш. з другога, будзе саюзам „роунага з роуным і вольнага з вольным“.

Мы ведаем, што нацыянальны ўцёск з боку палякоу даправадзіў украінцау да казацкіх войнау пры карале Яне Собескім, каторыя былі першаю прычынаю заняпаду Польшчы.

Рэлігійны ўцёск праваслаўных беларусау змусіў Юрыя Коніскага прасіць Кацярыну аб далучэнні Беларусі да Расіі.

Мы герымо, што Польшча не дапусціць тых самых гістарычных абмылак, за якія яна больш яч на сто гадоу страціла дзяржаўнае жыццё.

Уцёск украінцау казакамі так сама прывеў да заняпаду Расіі.

Апіраючыся на Украіну, мы не баімося нікога, з кім бы лес на прывеў нам жыць.

Што тычыцца цяцяця некаторых беларусау да поўнай незалежнасці, то пакуль лесу народау рашаюцца аружнаю сілаю Беларусь нігды ня убачыць поўнай незалежнасці.

Ад XIII веку да гэтага часу беларусы зьяўляюцца самым ціхім не ваяцкім народам. Дзякуючы гэтаму, Беларусь так легка падпала пад уладу Літвы. Затым любоу да спакою змусіла яе разам з Літвою увайсці у вунію з Польшчаю каб лепей было бараціцца ад Маскоўшчыны.

З часу рэвалюцыі многія народы здолелі утварыць свае войскі, як чэхі, палякі і інш. Беларусы гэтага не маглі зрабіць.

Не апіраючыся на ваенную сілу, яны пэўна будуць папіхачамі, пакуль аружная сіла, з ня право рашаюць лесу народау. Г.

Варункі нацыянальнага адраджэння.

Якіх трэба нам варункаў, ці абставін, для праудзівага, поўнага

нацыянальна-дзяржаўнага адраджэння нашага народу?

Калі добра удумацца пры адказе на гэткае пытаньне, мы пераканаемся што гэтакіх варункаў няма. Можна нават сказаць, што на гэта патрэбны адзін толькі варунак, але за тое канечны і неабходны гэта—*аднасьць мэты—аднасьць сіл.*

Раскрываем скобкі гэтае формулы і папрабуем прааналізаваць яе змест дакладней, у зьвязку з матэрыялам, які для гэтага зместу падае сучасная беларуская дзейснасьць.

Вось і падкрэсьлім, што у справе нацыянальнага вызваленьня мэта мусіць быць толькі адна, бо толькі такая, усяму народу блізкая ясная і канкрэтная, можа зліць у вадно усе народныя сілы дзеля яе здабыцця.

Але і усенароднае значэньне вызваляючы рух можа адтрымаць толькі тады, калі у яго аснове ляжыць момэнт *нацыянальны*, а не які іншы. Момэнтны клясавыя, соцыяльныя, эканамічныя і ім падобныя могуць быць побач, у дадатковых пунктах нацыянальнае плятформы, але не павінны займаць у ёй першараднага мейсца, бо гэта адразу разабьць сілы усенароднага руху клясавымі ды соцыяльнымі антаганізмамі і партыйнымі супярэчкамі.

Ото-ж забеспячэньне вольнасьцяу нацыі і роднаму краю, здабыцце ім належных і адпаведных рэальным абставінам форм політычнага жыцця—гэта і павінно быць асноўным заданьнем беларускага нацыянальна-дзяржаўнага руху.

Наша справа утрудняецца тым, што наша нацыя цяпер, асабліва у шэрых сялянскіх масах, як і у працягу усей нашай цяжкае гісторыі,—у процэсе фармаваньня. Наш народ цэлы час свайго гістарычнага жыцця расьціў і адначасна траціў сваю інтэлігэнцыю, панство, буржуазію, аддаючы іх дужэй-

шым суседзям. Процэс фармаваньня народау быў вельмі трудным: то усе, здаецца, ідзе добра, уверх, то ізноу падае, руйнуецца; але спробы падняцьця і адраджэння не спыняюцца ні у вадным сталецці і ня наша у гэтым віна калі ня могуць набраць адпаведных свайму праву, ліку і народнай масе сіл. Дзеля гэтага нацыя нашая заўсёгды вызначалася аднабочна, аднаклясова, бо пераважна была сялянская. У гэтым яе сіла, але тутакі і яе слабасьць, якая асабліва шкодзіць нацыянальнай справе у рагучыя гістарычныя момэнтны.

Гэтак было, так ёсьць, але трэба, каб далей і у будучыні было лепей. У сучаснай стадыі людзкага поступу нацыя ня можа збыцься без буржуазных элемэнтаў і мы калі хочым быць нацыяй, мусім ісьці агульна-людзкаю сьцежкаю. Асабліва гэта важна нам, беларусам, пры гэтай нявысокай культурнай ураўні на якой стаяць нашыя народныя масы, ды пры нашай вялізарнай беднасьці на сыявядому ідэйную інтэлігэнцыю, што мы адчуваем на кожным кроку навакол сябе.

Нацыянальна-дзяржаўнае адраджэньне вымагаець ад нацыі перш за ўсе вялікае працы. На гэту працу павінны быць выкарыстаны ўсе інтэлектуальныя сілы нацыі,—а іх найбольш як раз у яе буржуазных слаях. Легкаважыць гэтыя сілы, адкідаць іх, а тым больш ставіць іх у абставіны, варожыя нацыянальнаму руху, гэта была б невыбачальная абмылка і сьрата для нацыянальных інтарэсаў. І праз тое ізноу-такі асноваю руху павінен быць момэнт нацыянальны, адналькова блізкі і буржуазным слаям, усе ж іншыя пункты плятформы, зьвязаныя з эканамічнаю ды соцыяльнаю структураю жыцця Беларусі, павінны быць распрацаваны зараз-жа, але супольна, пры учасьці ўсіх слаёў народау, у тым ліку і буржуазных

Гутарка аб беларускай мове.

(Глядзі № 13).

Так было, прыкладам, у Аўстрыі ня толькі з украінцамі, а і з чэхамі і іншымі славянамі. Немцы, бадай, саўсім анямечылі іх: чыноўнікі, паны ды месккія людзі ўжо ўсе гаварылі панямецку, і толькі цёмныя вясковыя мужыкі гаварылі сваёй роднай мовай. А як на стала у Аўстрыі праудзівая канстытуцыя і сяляне трохі прасьвяціліся, яны пачалі дабівацца сваёй мовы у школе. Грамады сялянскія пісалі прыгаворы і падавалі іх у парлямэнт, ці, іначай, у свой Сойм. Выбіраючы дэпутатау у Сойм, яны наказывалі ім, каб тыя дамагаюцца сваёй школы. Склікалі мітынгі, ці вечы, на якіх выносілі пастановы аб патрэбе школ у роднай мове. Раз-за-разам успаміналі пра гэта сваім дэпутатам лістамі ад грамад, гурткау, саюзу. Урэшце ўсе на-

роды у Аўстрыі прымусілі такі Урад завесці, замест нямецкіх, свае школы, а чыноўнікаў—гаварыць на роднай мове: і цяпер там усе прасьвечаныя і простыя людзі гавораць сваёй нацыянальнай мовай, цяпер там ужо няма моваў мужыцкіх і панскіх. Так сама паўскрасалі народныя мовы у Норвэгіі, Італіі, у Фінлядыі, на Украіне, у Літве, у эстау, у латышоу; так сама шырока адраджаецца наша Беларусь, уваскрасае наша беларуская мова.

Паслухайце, што кажа аб гэтым адзін з прасьвечаных латышоў. Гадоу колькі назад неяк заехаў да аднаго майго знамага вучыцеля, пчырага беларуса, адзін латыш, інжэнер, які рабіў артызанскія студні (калодзежы), і, пачушы ад настаўніка беларускую мову, кажа мне: „Вось ужо я тры годы працую на Беларусі і толькі сярод сялян я чуў беларускую мову, але ніколі ня чуў яе у інтэ-

лігэнтай сямі; першы раз пачуў тут. Вось так калісь-то было і у нас. Наша інтэлігэнцыя і ўсе месккія людзі саўсім ужо былі анямечыліся, бо ўсе школы, ад пачатковых да Унівэрсытэту у Дэрпіце (Юр'еу), былі нямецкія; толькі на глухіх весках, сярод простых сялян чутна была чыстая латышская мова ды можа у двух-трох сем'ях інтэлігэнтных латышскіх патрыотаў, якія з любасьці да свайго народу, вывучылі яго мову і пісалі на ёй. Калі Расійскі Урад, пабачышы небязічнасьць з боку остээйскіх баронаў, пачаў спіскаць немцаў, заводзіць абрусэньне, то ен скрозь пальцы глядзеў на тое, што інтэлігэнтныя латышы працуюць над адраджэньнем латышскай мовы. Урад бачыў, што калі латышом не рабіць пераіткодны, яны куды жывей будуць самі змагацца з немцамі. І, сапраўды, працігло ня так ужо шхат часу, як у нас пазаводзіліся латышскія шко-

А узмацаваўшы беларускую нацыю, з усімі яе складовымі элементамі, паставіўшы яе на цвёрды грунт пэўнымі формамі палітычнага існавання, мы тагды будзем мець можнасць ісьці побач з усімі эўропэйскімі культурнымі нацыямі, да уселюдзкага братэрства. Шлях-да інтэрнацыяналу ідзе толькі праз нацыю. І калі наша нацыя не саўсім скрысталізавалася, дык на яе формаваньне, цэментаваньне трэба напружыць усю нашу эўрэгю, каб не загінула нацыянальная справа.

Мажлівасьць у нашым нацыянальна-дзяржаўным адраджэньню усялякіх катаклізмаў з боку, паміма нашае волі, права і дамагаўняў яшчэ больш падкрэсьлівае важнасць усенароднага еднаўня, на якое наша нацыя магла бы прайсьці гэтых катаклізмаў аперціся. Доўжыць ужо катаклізмаў перажыў наш народ і нам цяпер асабліва страшна каб не было катаклізму ідэянага: трэба нам моцна ўбіць сабе у памяць, у розум, у сэрца, што белусенароднага еднаўня кале нацыянальнага ідэалу няма ні нацыянальнага руху, а ні самоў нацыі; а без нацыі ня будзе палітычнага жыцьця й аб'екту нацыянальнай працы...

І вось калі мы ня хочам звайсьціся пад абухам такіх абставін, якіе распыляць на пясок наш народ і звярнуць наш край ізноў у процэс песьведомага кіраванья да аднаўня якое там калісь мае быць, калі мы ня хочым страціць момэнт гісторыі спрыяючага нам, калі мы ня хочам, урэшце, падкапаць унутраным розрухам самага існаваньня нашае нацыі, мы павінны ўсе нашы часьцінныя ідэялы, практычныя заданьні дый партыйную працу паддаць першанству гэтага уселюдзкага нацыянальнага сьцягу, які зьбярэць да купы й утрымае каля сябе ўсе нацыянальныя сьведомыя элемэнтны беларускага народу і інтэлігэнт-

нага грамадзянства, ажно пакуль справа Беларусі, як палітычнага і нацыянальнага арганізму, ня стане урэшці на пэўны і цвёрды грунт.

І толькі пры гэтай умове, кіруючыся *усе разам* дружнымі сіламі да адзінай мэты, мы здалеём вырваць нашу бацькаўшчыну Беларусь з няволі небыцьця і раскінуць перад ёю шлях праўдзівай свабоды, волі і усестаронняга развіцьця.

Раман Суніца.

3 газэт.

Украіна, Расія і Польшча.

Пад такою назваю тыднёвік „Chata Polska“ выдрукаваў перадавы артыкул гэтакага зьместу:

„Даўнейшая польская дзяржава шырока распасьцірала свае граніцы на усход, што сталася ня мечам, але дабравольнай згодай мясцовага насяленьня. Літва і Беларусь, як Валынь, Украіна і Падолье, хіліліся пад апякунчыя скрыдлы Рэчыпасапалітай Польскай, каб усцерагчыся крыжацкага, маскоўскага або турэцка-татарскага забору“.

Украіна, Валынь і Падолье не маглі самі ад сябе хіліцца да Польшчы па той простаў прычыне, што яны уваходзілі у склад Беларуска-Літоўскай Дзяржавы, каторую моцна шанавалі і аддзяляцца ад яе ніколі не жадалі. Лучыліся з Польшчай не паасобныя провінцыі Бел.-Літ. дзяржавы, а ўся дзяржава цалкам. Гэта было вельмі добра, бо разам лягчэй было бараціцца ад супольных ворагаў, але калі Польшча перастала паважаць самабытнасьць народаў, складаўшых Белар.-Літ. дзяржаву, то гісторыя была сьведкаю таго, што мы бачылі у бышчай Расіі. Украіна пры Хмяльніцкім аддзялілася і цуць не паддалася была туркам, і толькі рэлігія злучыла яе на пагібель сваю з Масквою. Беларусь і

Літва падчас Люблінскай вуніі хачелі зваліць проці Польшчы паспапалітае рушэньне і вельмі кепска зрабілі, што не звалалі, бо да вайны напэўна не дайшло-б, а ўсе мы разам не перажылі-бы таго, што перажылі пазьней. Польшча змушана была-б паважаць правы сваіх саюзнікаў, і гісторыя ня ведала-б разьдзелу Рэчыпасапалітай паміж суседзьямі. Гісторыя—найлепшы настаўнік!

„Але праўда“,—піша далей „Chata Polska“: „у даўнейшай Польшчы ня ўсе насыленыя пены-лося роўнымі правамі, ня ўвесь народ карыстаў поўнаю вольнасьцю, але, у кожным выпадку, не было розьніцы паміж шляхтаю польскаю, літоўскаю і рускаю (беларускай і украінскай! Рэд.); аднакі цяжар меў селянін с-пад Варшавы, Вільні, Менску ці Кіева і навет сяляне, жыюшыя далей на усход, былі меней уцісьнены, бо асьцерагаліся, каб яны не пауцякалі у незбаданыя стэпы. У параўнаньні з Расіяй, Польшча была краем вольнасьці, а Расія няволі. Ня дзіво, што суседні народы і дзяржавы цягнулі да Польшчы і з ёю лучыліся...“

Але калі наступіў разбор Польшчы і урады расійскіе,—урады прасьледаваньня, гвалту і уціску,—здавалася, што хітрая расійская палітыка прывядзе да поўнага змасквічэньня, асабліва беларусаў і украінцаў. На шчасьце гэтак ня стэлося, але у кожным разе сьведомасьць нацыянальнай асобнасьці як у беларусаў, так і украінцаў вельмі слабая і трэба многа працы і часу, каб шырокія масы беларускага і украінскага людю пачулі сябе народам.

Польшча мусьць у імя уласнага інтарэсу і у імя інтарэсаў тых народаў дапамагчы ім вызваліцца з чужога, варожага ярма і аблягчыць выйсьце на дарогу самабытнасьці“.

Эстонская дзяржава.

„Голец Мінскі“ падае цікавыя весткі аб Эстонскай дзяржаве, катор-

лы, пачалі выходзіць свае газэты і кніжкі. Незабавам і меськіе людзі накінулі нямецкую мову і пачалі гаварыць сваею роднаю латышскаю моваю. Сяляне дзівіліся, што меськіе паны пачалі гаварыць па-мужыцку: ім спачатку здавалася, што паны кніны строяць, сьмяюцца з іх, але хутка праканаліся, што гэта ня сьмешкі і з таго часу пачалі шанаваць сваю родную мову. Потым урад расійскі стаў ціснуць і латышоў, але позна: нішто ўжо ня можа спыніць латышскага нацыянальнага адраджэньня.

— Калі—кажа ей—і у вас беларусаў іракінуеся сярод інтэлігэнцы гэты рух, то незабавам сн перакінецца у сялянскіе масы, гдзе яшчэ добра захавалася родная мова; тагды і у вас скрозь запануе народная беларуская мова“.

— А мне здаецца, лепей было б, каб ўсе народы у вадной дзяржаве гаварылі адною моваю: усіх можна-б разумець, і цябе скрозь разумелі б.

— Бачыце, па усіх рознапляменных дзяржавах, побач з мейсцовай, народнай, вучаць і дзяржаўную мову. Так было у Аўстрыі, так робіцца у Швэйцарыі, Англіі; так трэба было-б зрабіць і у нас. Дзяржаўная мова патрэбна дзеля зносінаў народаў паміж сабою; па гэтай-жа мове гавораць і у парламанце, бо немажліва кожнаму ведаць мовы усіх народаў, што насыляюць дзяржаву.

Калі-б па школах вучылі на мейсцовых мовах, тагды-б і чужую лягчэй было-б вывучываць, бо граматыны чалавек на сваей мове, лягчэй зразумее чужую. Вось вы паглядзеце на жыдоў: яны у сваіх хэдэрах (школах) вучацца пасваему, а потым легка вывучываюцца, скажам, і парасейску і панямецку. Ёсьць вядома, зручней было-б, каб ня толькі на абшарах адной дзяржавы, але каб і па усім свеце была толькі адна мова. Але-ж гэта немажліва. Ніякі народ на

сьвеце не пакіне сваей мовы і не перавучыцца на чужую. Вось прыкладам, ангельцы, гэты найкультурнейшы народ на усей Эўропе: яны падрад колькі сотак гадоў намагаліся усімі праўдамі і няпраўмі, каб аб'англічаніць ірляндцаў. Урэшце ўжо здавалася, што мова ірляндзкая саўсім счэзла, бо скрозь у Ірляндзі ўсе гаварылі паангельску, хіба толькі у горах, у самых глухіх куточках, куды не даходзіла ніякая, культура, гаварылі людзі паірляндзку. І вось, калі у Англіі былі скасованы ўсялякія нацыянальныя перашкоды, некаторыя з прасьвечаных ірляндцаў пачалі вывучываць гэтую старадаўнюю мову, пісаць на ей кніжкі; цяпер гэтая мова заведзена ўжо па школах і на ей пішуць ды гавораць і па гарадох... Забарона роднай мовы па школах толькі затрымлівае развіцьце народу.

Сымон Рак.

(Канец будзе).

рая асабліва апошнімі часамі высуваецца на чале вядомых дзяржаваў надбалтыцкіх. Зазначышы, што Эстонія мае урад і што эстонскі ўстаноўчы сойм быў складзены на аснове агульнага, таёмнага, роўнага права, газэта паведамляе, што: „Эстонская армія лічыць каля 40.000 рэгулярн. войска і да 25.000 т. з. самаабароны. На чале збройных сіл стаіць генэрал Лейданар, былы падпалкоўнік расійск. Генэр штабу, чалавек вельмі здольны у вайсковых справах, прыхільнік Пілсудскага і маючы спачуцце у розных політычных партыяў.

Што тычыцца загранічнай політыкі, то цэлая Эстонія стаіць за адарванне ад Расіі. Адносіны да немцаў — непрыязныя.

Упадабаная канцэпцыя у эстонцаў — гэта блок малых дзяржаваў, што утварыліся на руінах усерасійскай імперыі (Эстонія, Лотва, Літва і, само сабою разумеюцца, Беларусь і Украіна). Блок гэты мае быць не адно абаронным, але так сама і гаспадарным.

Блок той павінен лучыцца каля Польшчы, па скольку гэта апошняя пойдзе дарогаю шчыра дэмакратычнай політыкі“.

Урады Дэнікіна на Украіне.

Украінскія газэты у Галіцыі друкуюць прыказ Дэнікіна, каторы такім спосабам разьвязвае справу украінскай мовы:

„Абвяшчаю, што языком дзяржа-

вным Расіі есьць мова расійская, але не дапушчаецца і забараняецца прасьледаваньне мовы маларускай. Кожны мае право гаварыць у ва усіх дзяржаўных інстытуцыях па-маларуску. У школах дзяржаўных язык маларускі можа быць выкладаць, як прадмет; у першых гадох навук у народных школах, дзеля лепшага разуменьня, можа выкладацца у мове маларускай, толькі школы прыватныя маюць поўную слабоду у гэтым сэнсе, а так сама і друк“.

Альбоўскія газэты паведамляюць што урад Дэнікіна што раз болей прыціскае украінцаў. Ён ня толькі арыштуе і разстрэльвае тых, хто мае адвагу называць сябе украінцам, але зачыняе усе школы і думшыць увесь рух прасьветны. Афіцэры Дэнікіна зайшлі так далека, што зьнішчылі у Кіеве помнік украінскага поэта Шэўчэнкі.

БЕЛАРУСКАЯ КРОНІКА.

Дэлегацыя настаўнікаў Навагрудскага павету. У. Ц. Раду В. і Грод. прыбыла 22 д. дэлегацыя ад сялян і настаўнікаў беларусаў у справе адкрыцця беларускіх народных школ.

Ухіленьне са службы. Цэнтр. Рада В. і Г. паведамляе, што з урадовых пасадаў ухіляюцца беларусы-праваслаўныя. Аб гэтым паступаюць скаргі.

Політычныя навіны.

Процібальшавіцкі згавор.

„Neues Wiener Journal“ № 9300—24.IX паведамляе, што у Маскве раскрыты белагвардзейскі згавор проці бальшавіцкай улды. На чале гэтага згавору стаялі і прыёмалі у ім чыннасьць прадстаўнікі Антанты, к.д. Шчэпкін, профэсары, вучыццале, генэралы і афіцэры бышага царскага ўраду, а так сама два князі; сярод згаворшчыкаў не было ніводнага рабочага і сялянна.

Знайдзена шмат зброі і пісаных довадаў. Абвінавачаныя у згаворы самі не адмаўляюцца, што яны сапраўды агенты Дэнікіна і замерваліся памагчы яму пры походзе на Маскву.

Конгрэс французскіх соцыялістаў.

На французскім соцыялістычным конгрэсе абгаворвалася пытаньне аб выдаленьні з партыі Альбэрта Тома і інш. Тома у сваёй прамове напамніў аб тым, што ён у свой час увайшоў у склад Ураду са згодаю партыі. Людзей, кіраваўшых партыяю, калі яны мелі за сабою большасьць, нельга абвяшчаць не заслужваючымі павагі з тэй толькі прычыны, што большасьць зьмянілася. Тома заявіў, што ня можа ісьці разам з тымі, якія трымаюць старану бальшавікоў. Ён яшчэ на старане Керэнскага, ня глядзячы на яго недастаткі.

Конгрэс прыняў апрацаваную рэ-

золюцыйнай камісіяй пропозыцыю, якая адкідае думку аб выдаленьні 11 рэпутатаў, галасаваўшых за ваенныя крэдыты і агранічваюцца выгаварам („Возрождение“ № 63—16.IX.)

Рэзолюцыі зьезду польскіх соцыялістаў у Вільні.

Зьезд польскіх соцыялістаў прыняў, паміж іншымі, гэтакія рэзолюцыі: „Стоячы на грунце самастойнасьці і цэласьці нашага краю, Літвы і Беларусі, які павінен быць у дзяржаўна-праўнай лучнасьці з Рэччу Паспалітай Польскай, а гэтак сама на грунце самаазначэньня народаў, насяляючых наш край — канфэрэнцыя будзе йсьці да скліканьня Устаноўчага Сойму у Вільні, зложанага з прадстаўніку усіх частак Літвы і Беларусі, выбранага на падставе 5-ці членаў формулы у варунках безумоўнай свабоды, зазначаючы, што на гэтым Сойме асобныя часткі краю ня могуць быць перагаласоўваны праз іншыя часткі гэтага краю“.

„Конфэрэнцыя прызнае, што натуральныя варункі, а гэтак сама і сучасны момэнт ствараюць мажлівасьць рэалізацыі лучнасьці працоўнае клясы Польшчы, Літвы, Беларусі, Украіны, Латвіі і Эстоніі, як процістаўленьня: экспансіі коланізацыйна-цэнтралістычнай Расіі і Нямецчыны і капіталістычным пакусам Антанты“.

Кіраўнік жыдоўскімі справамі пры Менскім Округу, П. Д. Стэйнбак, сымпатызуючы кірунку і зьместу газэты „Звон“ і усяму беларускаму руху, дакляраваў з сягодняшняга дня безынтарэсоўна падаваць у нашу газэту весткі і свае агляды з гандлевага і эканамічнага руху нашага краю і заграіцай.

Александра Венцоўскі. Гэтымі днямі пахавалі у Варшаве А. Венцоўскага, слаўнага дэмакратычнага дзеяча. У лютым месяцы гэтага году ён надзвычайным паслом ад Польшчы езьдзіў у Маскву ў справе абмену узятых бальшавікамі закладнікаў. Сваю місію выпануіў з поўнай удачай, але там цяжка захварэў. На пахаваньні яго меў прамову і беларускі прадстаўнік П. П. Аляксюк, каторы зазначыў, што Венцоўскі быў шчырым ваякай за лепшае „заўтра“ народаў пад кічам: „за вашу і нашу вольнасьць“.

МЕНСКАЕ ЖЫЦЦЕ.

Беларускі хор Цяраўскага адтрымаў ад Бел. Нац. Камітэту 3.000 руб. субсыдыі на паездку у канцэртнае турнэ да Вільні і Варш. вы.

Прыехаў з Варшавы міністр унутраных спраў Бел. Нар. Рэсп. К. Тэрэшчанка.

Пропускі на ўезд у Слуцк (праз ст. Асіповічы і Урэчье) будуць выдавацца у хуткім часе.

У Консэрваторыі заняцьці на усіх курсах пачаліся 2-га кастрычніка.

Тэхнічны аддзел пры вышэйшых курсах адчыняецца у хуткім часе.

Недахват царскіх грошай чуюцца у меісоўных мяняльных крамах і банкірскіх канторах, дзякуючы чаму часта кліенты выходзяць адтуль с пустымі рукамі.

Бонавыя карткі (бальшавіцкіе) па якім насяленьне адтрымоувало прадукты, трэба цяпер абменьваць на кніжкі (Катэдральны пляц, № 2).

Хлеб апошнімі днямі прадаецца па 2½ р. за фунт.

Малако на рынку прадаецца па 2 р. за кварту.

Бярозавыя дровы прадаюцца на рынках па 160—200 руб за воз.

Масло прадаецца цяпер па 25—20 р. ф. **Цукер** (у кавалках) у прыватнай прадажы дайшоў да 57 р. фунт.

Мае прыбыць сюды вялікая партыя (10.000 пуд.) цукру з Голянды па тэнаўнай цане—5 гол. марак за кіло (2½ фун.).

Крываўка. У зьвязку з пашыраючайся эпідэміяй крываўкі (дзынтэрыі) падаецца да агульнага ведама:

Аб гандлю зелянінаю і садавінамі
1. Гандляваць зелянінай і садавінамі можна толькі у спецыяльна прызначаных дзеля гэтага меісоўх; 2. зеляніна і садавіны прадаюцца з прырыхтаваных дзеля гэтага сталю, лаваў, полак і т. д.; 3. Прадаваць зеляніну і садавіны раскіданьне на зямлі сьрога забараняецца; 4. Садавіны і зеляніна перад прадажою павінны быць добра абмыты; 5. Прыпеўты і няспелыя садавіны і зеляніну прадаваць сьрога забараняецца; 6. Асобы, правініўшыяся у невыкананьні гэтага абавязковае пасгановы, будуць карацца 7-мі дзённым арэштам або штрафам у 500 руб.

Загадчыня мясцовым Аддзелам абароны здароўя, Лаўнік Магістрату Д-р. М. Петрусевіч.

Рэдактар-выдавец

Ядв. ЛУЦЭВІЧ.